

Хальмг таньгъчд радиовещань К Е Г Д Х М Н

Мана Правительствин ший-дврär, Хальмг таньгъчд эврәннь радиовещань кегдхмн. Радиовещань удл уга эврәннь кōдлмшән эклхмн. Радиогъар öдр болгън күс-дундур часин туршарт хальмг болн орс келär материалмуд сонъсгдхмн.

Радиогъар, сүл зәнъгс, обществен-политическ, селәнä эдл-ахун туск материалмуд, урн үгин, билг-эрдмин, сургъуль-герлин туск сонъсхврумуд öггдхмн. Радио-передачин микрофогъар öмн-нүүрт йовгч сән кōдлмштä малчнр, тärä тäräчнр, механизатормуд, интеллигентнр, партийн, советск, комсомольск гардачнр келцхähмн.

Хальмг таньгъчин радиовещань келгън эклнä гидг эврä таньгъчдан ик чинртä, сонън, седклд байрта йовдл болджана. Хол газрт бääджägгяд хоорндан күүндäd, сүв-селвгән авлцад, уха-медрлән заалцад, дамшлт үзмджән нег-негндән дасхад, эврәннь хальмг литературан болн искусстван олнд тар-

хана гидг ик öргмджтä, бахта кōдлмш болджана.

Үлгүринь келхд, Союзин хотл балгъсн Москвагъас, нань чигн балгъсдас хая-хая, ик урд бичгдсн пластинксär öгсн концерт сонъсхла, альк газрт болв чигн бääх хальмгудт ямаран байрта, седклин сергмдж болсн йовдл болдж гарна! Тиигхлä, Хальмг таньгъчмдн хärү бүрдäd, ода таньгъчин хотл—Элст балгъснас, эврä келärн болн орс келär öгсн радиовещань сонъсхла, ямаран хальмгин седкл йир байрар эс дүүрх! Тер дотр радиовещань Ставропольск радиостанцар дävрүлдж кегдäd, мана агъу ик Советск Союзин цуг öнцг болгънд сонъсдж чадх аргъ öгчәнä.

Ода деерән техническ ул белдгддж, альк нег тоотнь кегдджәнä.

Удл уга, цевр агъарт:

— Сонъстн,

Элст келджәнä!—

гисн сонр дун орчлнъгин агъарар тардж, маниг байрлулх.

Д. Б.